

बीफ निर्यातक कंपनियों से चंदा लेने के कांग्रेस विधायक के आरोप पर सदन में हंगामा मचा

सत्ता पक्ष ने विधायक हरिमोहन शर्मा के आरोपों पर गहरी आपत्ति जताते हुए कहा कि, “या तो प्रमाण पेश करें, अन्यथा माफी मांगे, नहीं तो सदन में बोलने नहीं देंगे”

-विधानसभा संवाददाता-
जयपुर। राजस्थान विधानसभा में बजट सत्र के दूसरे दिन राज्यपाल के अभिभाषण पर चर्चा के दौरान कांग्रेस विधायक हरिमोहन शर्मा के विवादस्पद बयान पर सदन में जमकर हंगामा हुआ। बुंदी से कांग्रेस विधायक ने आरोप लगाया कि भाजपा गौभक्त बनती है, लेकिन बीफ निर्यात करने वाली कंपनियों से चंदा लेकर चुगाव लड़ती है। उनके इस बयान पर सत्तापक्ष ने तत्काल गहरी नाराजगी और आपत्ति जताई। भाजपा विधायकों ने कहा कि यदि उनके पास इसका कोई प्रमाण है तो वे सदन में पेश करें, इस पर संसदीय कार्य मंत्री जोगाराम पटेल सहित कई भाजपा विधायक

खड़े हो गए और कहा कि जब तक प्रमाण नहीं दिया जाता, तब तक उन्हें बोलने नहीं दिया जाएगा और उन्हें माफी मांगनी चाहिए। इस पर हरिमोहन शर्मा ने कहा कि गौकशी करने वाली कंपनियों से चंदा लेना एक रिकॉर्डेड फैक्ट है। भाजपा सदस्यों के लगातार हंगामे के बाद सभापति संदीप शर्मा ने कांग्रेस विधायक के इस वक्तव्य को सदन की कार्यवाही से निकाल दिया। हंगामे के बीच हरिमोहन शर्मा ने कहा कि राजस्थान में 1671 पंजीकृत गौशालाएं हैं, जिनमें 7 लाख 63 हजार गोवंश हैं और गौशालाओं का सरकार पर करोड़ों रुपए बकाया है। गौवंश भूखे मर रहे हैं और सड़कों पर आ रहे हैं, लेकिन सरकार

■ **हालांकि सभापति संदीप शर्मा ने इस आरोप को सदन की कार्यवाही से बाहर निकालकर मामले को शांत कराया**

उन्हें पैसा नहीं दे रही।

यूडीएच मंत्री से भी हुईं तीखी नौकझोंक

इससे पहले कांग्रेस विधायक हरिमोहन शर्मा और यूडीएच मंत्री झावर सिंह खरं के

बीच भी तीखी नौकझोंक हुई। दरअसल हरिमोहन शर्मा ने कहा कि, भाजपा दावा कर रही है कि उसने अपने घोषणापत्र के 70 फीसदी वादे पूरे कर दिए हैं और बाकी 30 फीसदी अगले साल पूरे हो जाएंगे, लेकिन जनता ने भाजपा को अंता उपचुनाव में आईना दिखाया है। उन्होंने आरोप लगाया कि भाजपा हार के डर से निकाय व पंचायत चुनाव नहीं करा रही है। इस पर संसदीय कार्य मंत्री जोगाराम पटेल ने कहा कि कांग्रेस को अपने गिरेबान में झांकना चाहिए। विधायक शर्मा ने नगर पालिका सभापति को 8 बार हटाए जाने का मामला उठाया, जिस पर यूडीएच मंत्री झावर सिंह खरं ने जवाबी हमला बोलते हुए

कहा कि, क्या कांग्रेस चाहती है कि भ्रष्ट सभापति पर कार्रवाई न हो? जब तक ओबीसी आयोग की रिपोर्ट नहीं आती, तब तक चुनाव नहीं हो सकते।

इससे पहले हरिमोहन शर्मा ने मनरेगा का मामला उठाते हुए आरोप लगाया कि राज्यपाल से सरकार ने असत्य बुलवाया। महात्मा गांधी विश्वभर में पूजे जाते हैं, लेकिन वैचारिक दृष्टि से भाजपा का शीर्ष नेतृत्व नाथूराम गोडसे की विचारधारा से प्रभावित है, इसलिए महात्मा गांधी का नाम हटाकर राम का नाम लिया गया। इस पर भाजपा सदस्यों ने कहा कि महात्मा गांधी का जितना सम्मान भाजपा ने किया, उतना कांग्रेस ने नहीं किया।

राहुल गांधी को “पप्पू” कहने पर कांग्रेस का हंगामा

जयपुर (विसं)। विधानसभा में गुरुवार को अभिभाषण पर बहस के दौरान भाजपा विधायक राहुल गांधी के लिए पप्पू शब्द का इस्तेमाल किया। इस पर कांग्रेस विधायकों ने हंगामा और नारेबाजी की।शंकर सिंह रावत ने कहा कि, राहुल गांधी विदेश में जाकर देश की बुराई करते हैं। कांग्रेस नेता ध्यान दें वो अब पप्पू नहीं रहे। आपको उसकी सगाई करनी चाहिए,उसके हाथ पोले करने हैं। हमारा समय खराब नहीं करें। इस पर सभापति ने रावत को उचित शब्दों का प्रयोग करने की सलाह दी।मंत्री अविनाश गहलोत ने भी विधायक रावत का पक्ष लेते हुए कहा कि हमारे शंकर सिंह गलत कहाँ बोल रहे हैं, आप गुगल सर्च करोगे तो वही बात आएगी जो शंकर सिंह बात रहे हैं। इसके थोड़ी देर बाद सदन की कार्यवाही स्थगित कर दी गई।

सालों में पेपरलीक करने वाले और नकल करके नौकरियां पाने वालों को जेल भेजा। हमारी सरकार ने भ्रष्टाचार पर जीरो टॉलरेंस का वादा किया था, जिसे पूरा किया। इससे पहले कांग्रेस विधायक एवं उपनेता प्रतिपक्ष रामकेश मीणा ने भाजपा पर एस.आई.आर. (विशेष पुनरीक्षण अभियान) की आड़ में फर्जीवाडा करने का आरोप लगाया। रामकेश मीणा ने कहा कि एस.आई.आर. में भाजपा कार्यकर्ताओं ने फर्जीवाड़ा किया है। एक-एक कार्यकर्ता ने फर्जी हस्ताक्षर करके 500-500 फॉर्म जमा करवा दिए हैं। जिसने भी फर्जी हस्ताक्षर किए हैं, उसमें एक फॉर्म पर एक साल की सजा है। आप लोगों को 500 साल की जेल होगी। 500 साल तक जेल में रहना चाहते हो क्या। इसकी जांच होगी और हम जांच करवाएंगे।

जयपुर (विसं)। विधानसभा में गुरुवार को अभिभाषण पर बहस के दौरान भाजपा विधायक गणेश घोघरा के आरोपों पर हंगामा हो गया। गणेश घोघरा ने जनजाति विकास मंत्री पर कमीशनखोरी के आरोप लगाए। इस पर सभी मंत्रियों ने कड़ी आपत्ति की और बिना सबूत आरोपों को सदन की कार्यवाही से निकलने की मांग की। इसके बाद सभापति ने आरोपों को कार्यवाही से हटाने का आश्वासन दिया। जनजाति विकास मंत्री बाबूलाल खराड़ी ने गणेश घोघरा पर गहरी नाराजगी जताते हुए कहा कि, “एक पैसे का आरोप साबित कर दे तो राजनीति छोड़ दूंगा।” इससे पूर्व घोघरा ने आरोप लगाते हुए कहा था कि, “मां-बाड़ी केंद्र शुरू करने के लिए मंत्री के पास कितना कमीशन आया? मैं जनजाति मंत्री से पूछना चाहता हूं, आपके पास

जयपुर (विसं)। विधानसभा में गुरुवार को अभिभाषण पर बहस के दौरान कांग्रेस विधायक गणेश घोघरा के आरोपों पर हंगामा हो गया।

गणेश घोघरा ने जनजाति विकास मंत्री पर कमीशनखोरी के आरोप लगाए। इस पर सभी मंत्रियों ने कड़ी आपत्ति की और बिना सबूत आरोपों को सदन की कार्यवाही से निकलने की मांग की। इसके बाद सभापति ने आरोपों को कार्यवाही से हटाने का आश्वासन दिया। जनजाति विकास मंत्री बाबूलाल खराड़ी ने गणेश घोघरा पर गहरी नाराजगी जताते हुए कहा कि, “एक पैसे का आरोप साबित कर दे तो राजनीति छोड़ दूंगा।” इससे पूर्व घोघरा ने आरोप लगाते हुए कहा था कि, “मां-बाड़ी केंद्र शुरू करने के लिए मंत्री के पास कितना कमीशन आया? मैं जनजाति मंत्री से पूछना चाहता हूं, आपके पास

■ **मंत्री खराड़ी ने कहा “एक पैसे का आरोप साबित कर दें तो राजनीति छोड़ दूंगा”**

कितना कमीशन आया? यह जनजाति का पैसा है, लेकिन समन्वयक गैर जनजाति के लोग लगाए, कौन से कानून के अंतर्गत लगाए? घोघरा ने कहा कि सरकार झूठे दावे कर रही है। पेंशन नहीं मिल रही। पीएम आवास देने के दावे कर रहे हैं, लेकिन पीएम आवास की किश्त समय पर नहीं मिल रही है। लोगों के मकान अधूरे पड़े हैं। साल भर से पैसा नहीं मिल रहा।

मेट और कारीगर का भुगतान नहीं हुआ है। डबल इंजन की सरकार कच्चे काम भी नहीं निकल रही है।

विधानसभा में गूंजा जयपुर में लेपर्ड के बढ़ते मूवमेंट का मुद्दा

जयपुर (विसं)। राजधानी जयपुर के आबादी इलाकों में लेपर्ड के मूवमेंट का मामला गुरुवार को विधानसभा में गूंजा। मासवीय नगर से भाजपा विधायक कालीचरण सराफ के सवाल के जवाब में वन राज्य मंत्री संजय शर्मा ने कहा कि आबादी इलाकों में लेपर्ड सहित वन्यजीवों के मूवमेंट पर नजर रखने के लिए एक हैल्पलाइन बनेगी। एक महीने में यह 1926 हैल्पलाइन शुरू हो जाएगी। इस हैल्पलाइन पर आबादी इलाकों में लेपर्ड सहित वन्यजीवों के मूवमेंट की जानकारी दी जा सकेगी।

कालीचरण सराफ ने पूरक सवाल पूछते हुए महाराष्ट्र की तर्ज पर सिक्वोएटि प्रोटोकॉल लागू करने का सुझाव दिया, जिस पर वन मंत्री ने पूरा करने का आश्वासन दिया। वन मंत्री से अपने सवालों के बीच एक और पूरक प्रश्न में विधायक कालीचरण सराफ ने पूछा कि क्या सरकारी यह मानती है कि जयपुर के झालाना,

■ **राज्य सरकार आगले एक माह में हैल्पलाइन नंबर 1926 शुरू करेगी**

आमागढ़ और बीड पीपाड़ इलाकों में बढ़ रही लेपर्ड की संख्या के बीच वनों का क्षेत्र काम हो रहा है। महाराष्ट्र की तर्ज पर सिक्वोएटि प्रोटोकॉल लागू करने का सुझाव देते हुए कहा कि, इस व्यवस्था के सहत सूचना मिलने के तत्काल बाद 5 किलोमीटर का क्षेत्र सील कर दिया जाता है, ताकि लोगों के साथ-साथ वन्य जीव की भी सुरक्षा दी जा सके। जिस पर वन मंत्री ने भरोसा दिलाया कि अन्य राज्यों में इस तरह की हालत सामने आने पर की जाने वाली व्यवस्था का राज्य सरकार परीक्षण करवाएगी और इसी वित्तीय वर्ष में प्रयास होगा कि इसे राजस्थान में भी लागू किया जा सके।

मासूम से दुष्कर्म के मुद्दे पर गर्माया सदन

जयपुर (विसं)। विधानसभा में शून्यकाल समाप्त होने से ठीक पहले सीकर से विधायक राजेंद्र पारीक द्वारा जिले में 8 वर्षीय मासूम के साथ हुए दुष्कर्म के मामले को उठाए जाने पर सदन का माहौल गरमा गया। मुद्दा उठते ही विपक्ष के विधायकों ने सरकार के खिलाफ विरोध जताते हुए पोस्टर दिखाने शुरू कर दिए, जिससे सदन में हंगामे की स्थिति बन गई।

विधायक राजेंद्र पारीक ने कहा कि प्रदेश में आए दिन मासूम बच्चियों के साथ दुष्कर्म की घटनाएं सामने आ रही हैं।

सरकार ने इस तरह की घटनाओं को रोकने के लिए कई व्यवस्थाएं की हैं, लेकिन अब उन व्यवस्थाओं की प्रभावशीलता का परीक्षण किया जाना आवश्यक है। उन्होंने कहा कि जब तक व्यवस्था की जमीनी हकीकत नहीं परखी जाएगी, तब तक ऐसी घटनाओं पर रोक लगाना मुश्किल होगा।

कांग्रेस के 5 साल से ज्यादा सड़कें हमने 2 साल में बनाईं : दिया कुमारी

विधानसभा में उपमुख्यमंत्री ने कांग्रेस विधायकों को उनके सवालों पर घेरा

जयपुर (विसं)। उपमुख्यमंत्री दिया कुमारी ने गुरुवार को विधानसभा में कहा कि, पूर्ववर्ती कांग्रेस सरकार ने पिछले 5 सालों में जितनी दूरी में सड़कें बनाईं, हमने उससे ज्यादा तो बोते 2 सालों में बना दी है। इस दौरान हंगामे की कोशिश करने वाले कांग्रेस विधायकों को भी उपमुख्यमंत्री दिया कुमारी ने जमकर आड़े हाथों लिया। उन्होंने कहा कि, सवाल का जवाब देने से पहले ही अंग्रेसिव क्यों हो रहे हो? सवाल पूछा है तो उसका जवाब सुनो। कांग्रेस विधायक चेतन पटेल के सवाल के जवाब में डिप्टी सीएम दीया कुमारी ने कहा कि “पिछली सरकार में 5 साल में 13 हजार किलोमीटर नई सड़कें बनाई गईं। जबकि हमने दो

■ **‘कांग्रेस ने 13 हजार किमी.बनाई थी, हमने 16864 किमी सड़के मात्र 2 साल में बना दी’**

साल में ही 16 हजार 864 किलोमीटर की नई सड़कें बना दीं। दीया कुमारी ने कांग्रेस विधायकों पर पलटवार करते हुए कहा कि पांच साल आपके, दो साल हमारे काम की तुलना सुन लींजिए। पिछली सरकार में 1104 गांव सड़कों से जुड़े। हमने दो साल में 1700 गांव सड़कों से जोड़ दिए हैं। सड़कों के नवीनीकरण पर कांग्रेस के 5 साल में 12300 करोड़

खर्च किए जबकि हम दो साल में नवीनीकरण पर 8450 करोड़ खर्च कर चुके हैं।

दीया कुमारी ने कहा कि आपकी सरकार में 2022-23 में सड़कों के चयन में हमारे विधायकों की सिफारिश पर कोई स्वीकृति जारी नहीं की। परंतु हमारी सरकार ने बिना भेदभाव सभी विधायकों से उनके क्षेत्रों से अनुशंसा लेने के प्रयास किए। जिन विधायकों की सिफारिश मिली, उनकी मंजूरियां जारी हो चुकी हैं।

इससे पहले कांग्रेस विधायक चेतन पटेल ने प्रश्न करते हुए कहा कि, उनके क्षेत्र में मंजूर सड़कों में सीएम की बजट घोषणा की पालना नहीं हो रही।

सुनील शर्मा बने कांग्रेस के जयपुर शहर जिलाध्यक्ष

जयपुर । कांग्रेस पार्टी ने राजस्थान के 4 जिलाध्यक्ष गुरुवार देर रात घोषित कर दिए। इनमें सुनील शर्मा को जयपुर शहर जिलाध्यक्ष बनाया गया है। इसी प्रकार प्रतापगढ़ से दिग्विजय सिंह, झालावाड़ से वीरेंद्र सिंह गुर्जर और बारां से हंसराज मीणा को पार्टी जिला अध्यक्ष की कमान सौंपी गई है।

इस संबंध में के.सी. वेणुगोपाल ने नियुक्ति आदेश जारी किए। बीते लंबे समय से कांग्रेस में जिलाध्यक्षों की नियुक्तियां लंबित चल रही थी, परंतु पिछले दिनों कांग्रेस ने इन चार जिलों को छोड़कर अन्य जगहों की नियुक्तियां कर दी थीं।

साहित्याकार व कवियित्री को तथागत सम्मान

नई दिल्ली (कासं)। नई दिल्ली के साहित्य आकादमी सभागार में आयोजित गरिमायय समारोह में केरल के वरिष्ठ हिन्दी साहित्यकार ए. अरविंदाक्षन और अरुणाचल प्रदेश की युवा कवयित्री जमुना बीनी को ‘तथागत साहित्य सम्मान’ से सम्मानित किया गया। कार्यक्रम का शुभारंभ महाकवि निराला की सरस्वती वंदना पर आधारित कथक प्रस्तुति से हुआ। तथागत ट्रस्ट के संरक्षक डॉ. एन. पी. सिंह (पूर्व आईएएस) ने ट्रस्ट की परिकल्पना, सामाजिक-शैक्षिक कार्यों और उत्तर-दक्षिण भारत के बीच भाषा-संस्कृति संवाद के लक्ष्य को रेखांकित किया। यह सम्मान प्रख्यात साहित्यकार रामरश्मि मिश्र की स्मृति में प्रदान किया गया। समारोह में वरिष्ठ साहित्यकारों अनामिका, ओम निश्चल, अशोक

मुख्यमंत्री भजनलाल ने किया अच्छे वक्ताओं का सम्मान

विधानसभा में भाजपा विधायकों की हौसला-अफजाई की, लड्डु खिलाए

-विधानसभा संवाददाता-
जयपुर। राजस्थान विधानसभा में गुरुवार को दिनभर चली कार्यवाही के बाद देर शाम एक अलग ही दृश्य देखने को मिला, जब मुख्यमंत्री भजनलाल शर्मा स्वयं विधानसभा परिसर पहुंचे और सक्रिय व प्रभावी ढंग से अपनी बात रखने वाले भाजपा विधायकों का उत्साहवर्धन किया। मुख्यमंत्री ने अच्छा बोलने वाले विधायकों को लड्डु खिलाकर न सिर्फ उनका सम्मान किया, बल्कि सकारात्मक संसदीय व्यवहार को प्रोत्साहित करने का संदेश भी दिया।

इस अवसर पर मुख्यमंत्री भजनलाल शर्मा के साथ उप मुख्यमंत्री डॉ. प्रेमचंद बैरवा, संसदीय कार्य मंत्री जोगाराम पटेल, खाद्य एवं नागरिक आपूर्ति मंत्री सुमित गोदारा, पंचायतीराज राज्यमंत्री ओटाराम देवासी, गृह राज्य मंत्री जवाहर सिंह बेदम, उद्योग एवं वाणिज्य राज्यमंत्री के.के. विश्वनोई सहित कई मंत्री और विधायक मौजूद रहे। मुख्यमंत्री से मिलने वालों में विधायक चंद्रभान सिंह, बाबुसिंह राठौड़, छगन सिंह राजपुरोहित, गुरवीर सिंह बराड़, सुभाष

मील, कुलदीप धनकड़, अतुल भंसाली, उदयलाल भडाणा सहित अन्य भाजपा विधायक शामिल रहे। सभी ने विधानसभा की कार्यवाही, जनहित के मुद्दों और सरकार की नीतियों को प्रभावी रूप से सदन में रखने पर चर्चा की।

दिलचस्प बात यह रही कि इस दौरान कांग्रेस के विधायक ललित यादव, जाकिर हुसैन और डूंगरराम गेदर ने भी मुख्यमंत्री से मुलाकात की। इसे सदन के भीतर सीहार्दपूर्ण और सकारात्मक राजनीतिक माहौल के संकेत के रूप में देखा जा रहा है।

मुख्यमंत्री भजनलाल शर्मा ने विधायकों से संवाद करते हुए कहा कि लोकतंत्र की मजबूती के लिए सदन में सार्थक, तथ्यपरक और जनहित से जुड़ी चर्चा बेहद जरूरी है। उन्होंने कहा कि जो विधायक जनता की आवाज को मजबूती से सदन में रखते हैं, उनका प्रोत्साहन किया जाना चाहिए। मुख्यमंत्री की इस पहल को भाजपा विधायकों के मनोबल को बढ़ाने और विधानसभा की कार्यवाही को और अधिक प्रभावी बनाने की दिशा में एक सकारात्मक कदम माना जा रहा है।

धर्मस्थलों पर लाउडस्पीकर का मुद्दा विधानसभा में गूंजा

विधायक बालमुकुंददाचार्य ने कहा “ ध्वनि प्रदूषण से लोग परेशान, विद्यार्थियों की पढ़ाई हो रही बाधित ”

जयपुर (विसं)। हवामहल विधायक बालमुकुंददाचार्य ने गुरुवार को विधानसभा में धर्मस्थलों पर लाउड स्पीकर का मुद्दा उठाया। शून्यकाल में बोलते हुए विधायक बालमुकुंददाचार्य ने कहा कि कई धर्म स्थलों, विशेषकर मीनारों की ऊंचाई पर लगे लाउड स्पीकरों से अत्यधिक तेज आवाज में प्रसारण किया जाता है। सुबह करीब 4 बजे से ही लाउड स्पीकर बजने लगते हैं, जिससे आमजन की नींद में खलल पड़ता है। यह न केवल लोगों की दिनचर्या को प्रभावित कर रहा है, बल्कि उनके मौलिक अधिकारों का भी हनन है।

उन्होंने कहा कि स्थानीय लोगों द्वारा मस्जिदों में लाउड स्पीकर का आवाज कम करने का आग्रह करने पर कई बार विवाद की स्थिति बन जाती है और धर्म विशेष के कुछ लोग झगड़े पर उतर आते हैं, जिससे क्षेत्र में तनाव का माहौल पैदा हो जाता है। रमजान के दौरान अतिरिक्त लाउड स्पीकर लगाए जाते हैं और आवाज और अधिक तेज कर दी जाती है, जिससे बीमार लोगों, बुजुर्गों और छोटे बच्चों को गंभीर परेशानी का सामना करना पड़ता है।

विधायक बालमुकुंददाचार्य ने कहा कि इस समस्या को लेकर कई बार



विधायक बालमुकुंददाचार्य

संबंधित विभागों में शिकायतें दर्ज कराई गईं, लेकिन अब तक कोई ठोस कार्रवाई नहीं हुई है। तेज आवाज के कारण विद्यार्थियों की पढ़ाई प्रभावित हो रही है और ध्वनि प्रदूषण लगातार बढ़ता जा रहा है, जो बुजुर्गों के स्वास्थ्य के लिए भी बेहद हानिकारक है। उन्होंने सरकार से मांग की कि लाउड स्पीकरों के उपयोग को लेकर स्पष्ट नियम बनाए जाएं और उनकी आवाज की तीव्रता तय की जाए, ताकि आमजन को राहत मिल सके और साथ ही सांप्रदायिक सौहार्द भी बना रहे।

डीआरआई ने 17.6 किलो हाइड्रोपोनिक वीड पकड़ा

जयपुर (कासं)। राजस्व खुफिया निदेशालय (डीआरआई) की टीम ने 17.6 किलो हाइड्रोपोनिक वीड (गाँजा) के साथ जयपुर एयरपोर्ट पर एक यात्री को गिरफ्तार किया। डीआरआई अधिकारियों ने यह कार्रवाई खुफिया सूचना के आधार पर की। बताया जा रहा है कि 29 जनवरी को आबू धाबी से जयपुर पहुंची फ्लाइट में एक यात्री के पास यह हाइड्रोपोनिक वीड (गाँजा) मिला। हैदराबाद निवासी यह यात्री बैंकों के पास धाबी होते हुए जयपुर आया था। अधिकारियों को यात्री के ट्रॉली बैग से 17.6 किलो हाइड्रोपोनिक वीड मिला, जिसकी अंतरराष्ट्रीय बाजार में कीमत लगभग 6.5 करोड़ रुपये है। यह जयपुर एयरपोर्ट पर डीआरआई की सबसे बड़ी कार्यवाही है। राजस्व खुफिया निदेशालय (डीआरआई) जयपुर ने नशे की तस्करी सिंडिकेट से जुड़े हैदराबाद



■ **जयपुर एयरपोर्ट पर आबू धाबी से आया यात्री गिरफ्तार**

■ **आरोपी के कब्जे से जऊ गांजे की कीमत 6.5 करोड़ रु. है**

निवासी एक युवक को गिरफ्तार करके न्यायालय के समक्ष प्रस्तुत किया, जहां से न्यायालय के आदेश के बाद आरोपी को जेल भेज दिया गया।

मुख्यमंत्री के नेतृत्व में अग्रणी बन रहा राजस्थान : लालाराम बैरवा

भीलवाड़ा/शाहपुरा (कासं)। सोलहवीं विधानसभा के पंचम सत्र के दूसरे दिन गुरुवार को शाहपुरा (भीलवाड़ा) से विधायक लालाराम बैरवा ने प्रश्नकाल के बाद पत्रकारों से बातचीत करते हुए कहा कि मुख्यमंत्री भजनलाल शर्मा के नेतृत्व में राजस्थान में अनेक क्षेत्रों में उल्लेखनीय कार्य हुए हैं और प्रदेश को अग्रणी राजस्थान बनाने की दिशा में ठोस कदम उठाए गए हैं।

विधायक बैरवा ने कहा कि पिछले दो वर्षों में एक भी पेपर लीक नहीं होने से युवाओं का भरोसा व्यवस्था पर बढ़ा है। राज्य सरकार ने महिलाओं को सुरक्षित वातावरण देने के साथ-साथ उन्हें आत्मनिर्भर बनाने पर भी विशेष ध्यान दिया है। किसानों को उनकी फसल का पूरा भुगतान समय पर मिल रहा है तथा प्राकृतिक आपदा या खराबे की स्थिति में पूर्ण मुआवजा दिया जा रहा है।

जयपुर (कासं)। भारतीय शिक्षा बोर्ड के अध्यक्ष त्रुं रिटायर्ड आईएएस एन. पी. सिंह तथा अनुसूचित जनजाति आयोग के पूर्व अध्यक्ष जी. आर. राणा की उपस्थिति में बालोद जिला के गुरु विकासखंड अंतर्गत सुदूर आदिवासी ग्राम भेजा जंगली में तथागत “ग्लोबल गुरुकुलम” का विधिवत भूमि पूजन संपन्न हुआ। यह आयोजन जनजातीय विकास के उद्देश्य से जकवार फाउंडेशन और तथागत ट्रस्ट के संयुक्त तत्वावधान में आयोजित किया गया, जिसमें सैकड़ों आदिवासी ग्रामीण शामिल हुए।

भूमि पूजन से पूर्व राजा राव बाबा और कंकालीन माता की पूजा-अर्चना की गई। इसके पश्चात शहीद वीर नारायण सिंह के तैलीय चित्र पर माल्यार्पण किया गया। कार्यक्रम में उपस्थित जनसमूह को संबोधित करते हुए एन. पी. सिंह ने



रिटायर्ड आईएएस एन. पी. सिंह तथा अनुसूचित जनजाति आयोग के पूर्व अध्यक्ष जी. आर. राणा ने “ग्लोबल गुरुकुलम” का भूमि पूजन किया।

कहा कि इस गुरुकुलम की स्थापना का उद्देश्य समाज की अंतिम पंक्ति में खड़े आदिवासी और ग्रामीण बच्चों को भी रूढ़िवादी शिक्षा से जोड़कर उनका भविष्य सुरक्षित करना है। उन्होंने कहा

कि जब तक सुदूर ग्रामीण क्षेत्रों के बच्चों को शहरों जैसी शिक्षा नहीं मिलेगी, तब तक विकसित भारत का सपना अधूरा ही रहेगा। उन्होंने स्पष्ट किया कि भेजा जंगली में स्थापित होने वाला यह

जोधपुर ने रचा पर्यटन क्षेत्र में नया इतिहास

वर्ष 2025 में आए 38 लाख से अधिक पर्यटक

जयपुर (कासं)। मुख्यमंत्री भजनलाल शर्मा ने जोधपुर में वर्ष 2025 में रिकॉर्ड 38 लाख से अधिक पर्यटकों के आगमन पर प्रसन्नता व्यक्त की है। उन्होंने कहा कि यह अभूतपूर्व उपलब्धि जोधपुर की वैश्विक स्तर पर एक ‘कमप्लीट टूरिस्ट डेस्टिनेशन’ के रूप में नई पहचान का सशक्त प्रमाण है। मुख्यमंत्री ने कहा कि यह कीर्तिमान प्रधानमंत्री नरेन्द्र मोदी के दूरदर्शी नेतृत्व में हमारी

■ **मुख्यमंत्री भजनलाल शर्मा ने प्रसन्नता जताते हुए कहा “जोधपुर बना कमप्लीट टूरिस्ट डेस्टिनेशन”**

डबल इंजन की सरकार के “विकास भी-विरासत भी” के संकल्प का सुपरिणाम है। उन्होंने कहा कि

केंद्र एवं राज्य सरकार के समन्वित प्रयासों से पर्यटन अवसरंचना के सुदृढ़ीकरण, ऐतिहासिक स्थलों के संरक्षण, बेहतर कनेक्टिविटी, स्वच्छता, सुरक्षा तथा पर्यटक-सुविधाओं के विस्तार से जोधपुर अंतरराष्ट्रीय मानकों के अनुरूप विकसित हुआ है। शर्मा ने कहा कि जोधपुर की समृद्ध सांस्कृतिक विरासत, ऐतिहासिक धरोहरें, लोककला और पारंपरिक हस्तशिल्पदेश-विदेश